

### నూతన వధూవరులను ఆశీర్వదించిన మాజీ మంత్రి ఎర్రబెల్లి



ప్రజాపక్షం/దేవరపల్లె: మండలంలోని కోలు కొండ గ్రామానికి చెందిన బీఆర్ఎస్ నాయకులు దామెర చంద్రయ్య కుమారుని వివాహానికి మాజీ మంత్రి ఎర్రబెల్లి దయాకర్ రావు శుక్రవారం హాజరై నూతన వధూవరులను ఆశీర్వదించడం జరిగింది. వారి వెంట బీఆర్ఎస్ నాయకులు, కార్యకర్తలున్నారు.

### పల్లె సుందర్ రాంరెడ్డికి జన్మదిన శుభాకాంక్షలు తెలిపిన ఎర్రబెల్లి



ప్రజాపక్షం/దేవరపల్లె: మండలంలోని నిర్మాల గ్రామానికి చెందిన బీఆర్ఎస్ జిల్లా నాయకులు పల్లె సుందర్ రాంరెడ్డి జన్మదిన సందర్భంగా మండల బీఆర్ఎస్ నాయకులు నిర్వహించిన జన్మ దిన వేడుకలలో మాజీ మంత్రి ఎర్రబెల్లి దయాకర్ రావు హాజరై శాలువా కప్పి కేకును కట్ చేయించి జన్మదిన శుభాకాంక్షలు తెలిపారు. వారి వెంట బీఆర్ఎస్ మండల అధ్యక్ష, కార్యదర్శులు తీగల దయాకర్ గౌడ్, చింత రవి, మాజీ ఎంపీపీ కొల్లూరి సోమయ్య, మండల నాయకులు, యువజన నాయకులు, కార్యకర్తలున్నారు.

### పాదచారులు నడిచే పరిస్థితి లేక అవస్థలు

ప్రజాపక్షం/రఘునాథపల్లి: మండల కేంద్రంలో సర్వీస్ రోడ్డుకి రువైవైలా పులివెత్తులు యథేచ్ఛగా ఆక్రమించి కొందరు వ్యాపారులు నిర్వహిస్తుండడంతో ట్రాఫిక్ సమస్య తలెత్తి పాదచారులకు ఇబ్బందులు తలెత్తుతున్న దృష్ట్యా శుక్రవారం రఘునాథపల్లి గ్రామ పంచాయితీ పాలకవర్గం నిర్ణయం మేరకు వ్యాపారులకు గ్రామ పంచాయితీ కార్యదర్శి బాలకిషన్ నోటీసులు జారీ చేశారు. కంచన పల్లి రోడ్డు వైపు స్పీడ్ కంపెనీ కొత్తగా ప్రారంభం కావడంతో అటువైపు భారీ వాహనాల రాకపోకలు కొనసాగిస్తున్న దృష్ట్యా బస్టాండ్ దగ్గర అండర్పాస్ వద్ద ట్రాఫిక్ సమస్యలు తలెత్తి ప్రమాదాలు చోటు చేసుకుంటున్నాయని నోటీసులో పేర్కొన్నారు. వారం రోజులలో పుట్ పాతలు ఆక్రమించిన వ్యాపారులు ఖాళీ చేయాలని లేని పక్షంలో గ్రామ పంచాయితీ వాటిని తొలగించడం జరుగుతుందని అందులో పేర్కొన్నారు. ఈ సందర్భంగా పంచాయితీ సెక్రటరీ మీడియాతో మాట్లాడుతూ వ్యాపారులు వివక్షణతో ఆలోచించి గ్రామ పంచాయితీ అభివృద్ధిలో భాగస్వాములై స్వచ్ఛందంగా పుట్ పాతలు ఖాళీ చేసి సహకరించాలని ఆయన కోరారు. నూతనంగా ఎన్నికైన పంచాయితీ పాలకవర్గం చిత్తశుద్ధితో ఈ పనిని పూర్తి చేసి ప్రజల మన్ననలు పొందాలని గ్రామస్థులు కొందరు కోరుతున్నారు. ఇందులో గ్రామ పంచాయితీ సిబ్బంది మహ్మద్ అబ్దుల్, నీలం వాసు, నాగిమ్ పాల్గొన్నారు.

### విద్య, వైద్యం, తాగునీటి అంశాలపై సమగ్ర సమీక్ష

ప్రజాపక్షం/హనుమకొండటౌన్: తెలంగాణ రాష్ట్ర రెండవ అధిక సంఘం ఆధ్వర్యంలో సెంట్రల్ తెలంగాణ ప్రాంతీయ వర్క్ షాప్ శుక్రవారం హనుమకొండ ఐటీ ఓసీ కార్యాలయంలో ప్రారంభమైంది. ఈ వర్క్ షాప్ లో రాష్ట్ర ఫైనాన్స్ కమిషన్ చైర్మన్ సిరిసిల్ల రాజయ్య, కమిషన్ సభ్యులు సుధీర్ రెడ్డి, మెంబర్ సెక్రటరీ కాత్యాయని, జిల్లా కలెక్టర్ చావోట్ బాజ్ పామ్ తో కలిసి వర్క్ షాప్ నియోజకవర్గ ఎమ్మెల్యే, విశ్రాంత ఐపీ ఎస్ అధికారి కేఆర్ నాగరాజు పాల్గొన్నారు. ఈ సమావేశంలో మెదక్, సిద్దిపేట, నంగారెడ్డి, వరంగల్, హనుమకొండ, భూపాలపల్లి, ములుగు, జనగాం జిల్లాలకు చెందిన అధికారులతో విద్య, ఆరోగ్యం, తాగునీటి సరఫరా, వ్యవసాయం, గ్రామీణ, పట్టణాభివృద్ధి, ఆర్థికాభివృద్ధి తదితర అంశాలపై సమగ్ర సమీక్ష నిర్వహించారు. ఈ సందర్భంగా ఎమ్మెల్యే నాగరాజు మాట్లాడుతూ స్థానిక సంస్థలను అధికంగా బలోపేతం చేయడం ద్వారా గ్రామాలు, పట్టణాల సమగ్ర అభివృద్ధి సాధ్యమవుతుందని అన్నారు. ప్రజలకు మెరుగైన



సేవలు అందించాలంటే స్థానిక సంస్థలకు తగిన నిధులు, అధికారాలు, వనరులు కల్పించడం అత్యంత అవసరమని పేర్కొన్నారు. రాష్ట్ర ప్రభుత్వం ప్రజా అవసరాలను దృష్టిలో ఉంచుకుని విద్య, వైద్యం, తాగునీరు, మౌలిక వసతుల అభివృద్ధికి ప్రత్యేక ప్రాధాన్యత ఇస్తోందని తెలిపారు. గ్రామీణ ప్రాంతాల అభివృద్ధిలో ప్రజాప్రతినిధులు, అధికారులు సమన్వయంతో పని చేయాలని సూచించారు. ఈ సమావేశంలో సెంట్రల్ తెలంగాణ పరిధిలోని జిల్లాలకు చెందిన అదనపు కలెక్టర్లు, జెడ్పీ సీకీలు, సంబంధిత శాఖల అధికారులు, సర్పంచులు, మాజీ జెడ్పీ చైర్మన్లు, మాజీ జెడ్పీటీసీలు, మాజీ ఎంపీపీలు, మాజీ ఎంపీటీసీలు పాల్గొన్నారు.

### కెయూలో ప్రొఫెసర్ వెంకట్ నారాయణకు సన్మానం

ప్రజాపక్షం/కేయూక్యాంపస్: కాకతీయ విశ్వవిద్యాలయ విశ్రాంత అధ్యాపకుల సంఘం కార్యవర్గ సభ్యులు ఆచార్య కె. వెంకటనారాయణ, తెలంగాణ తెలుగు అకాడమీ చైర్మన్ గా నియమితులైన సందర్భంగా కాకతీయ విశ్వవిద్యాలయ విశ్రాంత అధ్యాపకుల సంఘం బాధ్యులు ఆచార్య కె. వెంకటనారాయణను ఘనంగా సన్మానించారు. ఈ సందర్భంగా కాకతీయ విశ్వవిద్యాలయ విశ్రాంత అధ్యాపకుల తరపున ఆచార్య వెంకటనారాయణకు హృదయపూర్వక అభినందనలు తెలియజేసి, ఆయన నూతన బాధ్యతల్లో విశేష విజయాలు సాధించాలని ఆకాంక్షించారు. ఈ సందర్భంగా కుర్చా అధ్యక్షులు ఆచార్య ఎ. నదానందం మాట్లాడుతూ, జాతీయ అంతర్జాతీయ స్థాయిలో మారుతున్న ఉపాధి అవసరాలను దృష్టిలో ఉంచుకుని ఇంటర్నీడియట్, డిగ్రీ, పీజీ స్థాయిలలో ఇంగ్లీష్ మాధ్యమ పాఠ్యపుస్తకాల



ప్రచురణకు తెలంగాణ తెలుగు అకాడమీ ప్రత్యేక చర్యలు చేపట్టాలని ఆచార్య వెంకటనారాయణను కోరారు. ఆచార్య వెంకటనారాయణ నాయకత్వంలో తెలంగాణ తెలుగు అకాడమీ మరిన్ని విద్యా, సాహిత్య రంగాలలో విశిష్ట కృషి చేసి అభివృద్ధి సాధిస్తుందనే నమ్మకాన్ని కుర్చా కార్యవర్గ సభ్యులు వ్యక్తం చేశారు. ఈ కార్యక్రమంలో ఆచార్య వి. రవీందర్, ఆచార్య సి. హెచ్. నమ్మయ్య, ఆచార్య ఈ. రామిరెడ్డి, ఆచార్య జి. వీరన్న, ఆచార్య కే. సుధాకర్, ఆచార్య ఎం. సారంగపాణి తదితరులు ఉన్నారు.

### బిల్ల మహేందర్ కు తెలంగాణ సారస్వత పురస్కారం

ప్రజాపక్షం/హనుమకొండ టౌన్ : తెలంగాణ సారస్వత పరిషత్తు రాష్ట్రస్థాయిలో ఏటా నిర్వహిస్తున్న ఉత్తమ తెలుగు సాహిత్య గ్రంథాల పోటీ ఫలితాలలో 2026 సంవత్సరానికి వచన కవితా ప్రక్రియలో జిల్లాకు చెందిన కవి, ఉపాధ్యాయుడు బిల్ల మహేందర్ రచించిన నేను మరణిస్తానే ఉన్నాను కవితా సంపుటి పురస్కారానికి ఎంపికయ్యింది. ఈ నెల 14న హైదరాబాద్ లోని డాక్టర్ దేవులపల్లి రామానుజరావు కళామందిరంలో పురస్కార ప్రధానోత్సవం జరుగుతుందని పరిషత్తు అధ్యక్షుడు ఆచార్య ఎల్లూరి శివారెడ్డి, ప్రధాన కార్యదర్శి డాక్టర్ జుర్రు వెన్నయ్య ఒక ప్రకటనలో తెలిపారు. పురస్కారంలో భాగంగా రూ.20 వేల నగదు, జ్ఞాపిక, ప్రశంసాపత్రంతో సత్కరిస్తామని తెలియజేశారు.



కవి, ఉపాధ్యాయుడు, సామాజిక కార్యకర్తగా విశేష కృషిని అందిస్తున్న మహేందర్ ఇప్పటివరకు మలిదశ తెలంగాణ ఉద్యమంతో పాటు వివిధ సామాజిక అంశాలపై ఆరు కవితా సంపుటాలను రచించడమే కాకుండా సమకాలీన అంశాలపై తన సంపాదకత్వంలో నాలుగు పుస్తకాలను అచ్చువేసి తెలుగు సాహిత్యానికి అందించాడు. ఈ సందర్భంగా మహేందర్ ను కవులు గిరిజామనోహర్ బాబు, డా.బన్న అయిలయ్య, నాగిళ్ళ రామాశాస్త్రి, పొట్లపల్లి శ్రీనివాసరావు, విఆర్ విద్యార్థి, డాక్టర్ వెన్నవరం ఈడారెడ్డి, గురిజాల తిరుపతి రెడ్డి, రమాదేవి, తండా హరీష్, మేకిరి దామోదర్, కార్తిక రాజు, సోమయ్య, అభినందించారు.

### రేణుక ఎల్లమ్మ, కంఠ మహేశ్వర స్వామి విగ్రహాల ఊరేగింపు

ప్రజాపక్షం/అత్తుకూరు : హనుమకొండ జిల్లా అత్తుకూరు గ్రామంలో గౌడ సంఘం వారి ఆహ్వానం మేరకు శ్రీ రేణుక ఎల్లమ్మ మరియు శ్రీ కంఠ మహేశ్వర స్వామి విగ్రహ ప్రతిష్ఠాపన మహోత్సవాలు ఘనంగా ప్రారంభమయ్యాయి. ఈ సందర్భంగా మొదటి రోజైన నేడు నిర్వహించిన విగ్రహ ఊరేగింపులో హనుమకొండ డిసిసి అధ్యక్షులు, కుడా చైర్మన్ ఇనగాల వెంకట్రామ్ రెడ్డి ముఖ్య అతిథిగా పాల్గొన్నారు. ఆయన స్వామివారికి, అమ్మవారికి ప్రత్యేక పూజలు నిర్వహించారు. కార్యక్రమంలో మండల కాంగ్రెస్ అధ్యక్షులు రేపూరి జలందర్ రెడ్డి, స్థానిక నాయకులు, పెద్ద సంఖ్యలో గ్రామస్థులు పాల్గొన్నారు. అనంతరం దామెర మండలంలోని ల్యాదేశ్వ గ్రామంలో హనుమాన్ విగ్రహ ప్రతిష్ఠా



పన సందర్భంగా నిర్వహించిన విగ్రహ ఊరేగింపు కార్యక్రమంలో పాల్గొన్నారు. మండల యూత్ వైస్ ప్రెసిడెంట్ జెల్ల ప్రవీణ్ ఆధ్వర్యంలో జరిగిన ఈ కార్యక్రమంలో ఆర్ జీబీఆర్ఎస్ జిల్లా అధ్యక్షులు శనిగరం సుధాకర్, ప్రస్తుత, మాజీ మండల అధ్యక్షులు, ఇతర నాయకులు పాల్గొన్నారు.

### మంత్రి పాన్సం జన్మదిన వేడుకలు



ప్రజాపక్షం/కమలాపూర్: కమలాపూర్ యువజన కాంగ్రెస్ ఆధ్వర్యంలో రాష్ట్ర రవాణా, బిసి సంక్షేమ శాఖ మంత్రి పాన్సం ప్రభాకర్ గౌడ్ జన్మదిన వేడుకలను కమలాపూర్ మండలంలోని బస్టాండ్ కూడలిలో కాంగ్రెస్ పార్టీ సీనియర్ నాయకులు, మండల సర్పంచులు, వార్డు సభ్యులు, కార్యకర్తలు ప్రజల సమక్షంలో వేడుకలు ఘనంగా నిర్వహించారు. కేక్ కట్ చేసి, స్థానిక ప్రాథమిక ఆసుపత్రిలో రోగులకు పండ్ల పంపిణీ చేశారు. ఈ సందర్భంగా వారు మాట్లాడుతూ... బిసి బిడ్డ తెలంగాణ రాష్ట్రసాధనలో భాగంగా ఉమ్మడి ఆంధ్రప్రదేశ్ రాష్ట్ర ఎంపిలను పార్లమెంట్ సాక్షిగా ఎదుర్కొని పార్లమెంట్ లోనే దాడి చేసిన ధైర్యంగా ఎదుర్కొని తెలంగాణ రాష్ట్ర సాధన కోసం అనేక త్యాగాలు చేసి పెప్పర్ స్ప్రే దాడికి గురైనప్పటికీ రాష్ట్ర సాధన లక్ష్యంగా ఉద్యమంలో కీలక పాత్ర పోషించి తెలంగాణ రాష్ట్రాన్ని సాధించిన ధీరుడు పాన్సం ప్రభాకర్ గౌడ్ అని అన్నారు. ఈ కార్యక్రమంలో మార్కెట్ కమిటీ వైస్ చైర్మన్ దేశిని బలయ్య గౌడ్, కాంగ్రెస్ పార్టీ సీనియర్ నాయకులు డాక్టర్ మౌటం కుమార్ స్వామి, జిల్లా డిసిసి ప్రధాన కార్యదర్శి మాట్ల రమేష్, భీంపెల్లి సర్పంచ్ వాసాల శ్రీనివాస్, ఉప్పల్ సర్పంచ్ నాగరాజు, కమలాపూర్ ఉప సర్పంచ్ పుల్ల శ్రీనివాస్, గోపాల్ పూర్ సర్పంచ్ అశోక్, మాజీ ఎంపీటిసి రాంచందర్, అంకుష్, శనిగరం ఉప సర్పంచ్ భరత్, మార్కెట్ అరవింద్, బండి కుమారస్వామి, యువజన కాంగ్రెస్ వైస్ ప్రెసిడెంట్ చేరాల రోహిత్, మత్స్య పారిశ్రామిక సహకార సంఘం కమలాపూర్ ఉపాధ్యక్షుడు రమేష్, నాయకులు తదితరులు పాల్గొన్నారు.

### నూతన వధూవరులను ఆశీర్వదించిన ఎంపి దంపతులు

ప్రజాపక్షం/కాజీపేట : కాజీపేట మండలం, కడిపికొండ, నిఘ గార్డెన్స్ లో జరిగిన స్టేషన్ ఘనపూర్ నియోజకవర్గ యూత్ కాంగ్రెస్ అధ్యక్షుడు ఇల్లందుల విజయ్ సౌజన్య ల వివాహానికి హాజరైన వరంగల్ పార్లమెంట్ సభ్యులు డాక్టర్ కడియం కావ్య డాక్టర్ నజీర్ దంపతులు నూతన వధూవరులను ఆశీర్వదించారు. ఈ సందర్భంగా నూతన దంపతులకు పుష్పగుచ్చాలు అందజేసి శుభాకాంక్షలు తెలియజేశారు.

### మొక్కజొన్న కొనుగోలు కేంద్రం ఏర్పాటు చేయాలి

ప్రజాపక్షం/నడికూడ: నడికూడ మండల పరిధిలో వరి ధాన్యం కొనుగోలు కేంద్రాలను నడికూడ మండల తహసీల్దార్ రాణి ఆకస్మికంగా తనిఖీ చేశారు. ఈ సందర్భంగా వెంకటేశ్వరపల్లి గ్రామానికి చేరుకున్న తహసీల్దార్ ను గ్రామ సర్పంచ్ పెండ్యాల మహేందర్ రెడ్డి ఆధ్వర్యంలో రైతులు కలిసి తమ సమస్యలను వివరించారు. గ్రామంలో అధిక సంఖ్యలో రైతులు మొక్కజొన్న సాగు చేస్తున్నారని, వంట అమ్మకాలకు ఇబ్బందులు ఎదుర్కొంటున్న నేపథ్యంలో గ్రామంలోనే మొక్కజొన్న కొనుగోలు కేంద్రాన్ని ఏర్పాటు చేయాలని కోరారు. కొనుగోలు కేంద్రం లేకపోవడంతో దూర ప్రాంతాలకు వెళ్లాల్సి వస్తోందని రైతులు ఆవేదన వ్యక్తం చేశారు. రైతుల వినతిపై స్పందించిన తహసీల్దార్ రాణి, రైతులకు ఎలాంటి ఇబ్బందులు కలగకుండా తగిన చర్యలు తీసుకుంటామని హామీ ఇచ్చారు. దీంతో రైతులు సంతృప్తి వ్యక్తం చేశారు. ఈ కార్యక్రమంలో ఉప సర్పంచ్ మండోటి రాజు, పాలకవర్గం, గ్రామ రైతులు పాల్గొన్నారు.

### వాస్విక్ ఫౌండేషన్ ఆధ్వర్యంలో కాంగ్రెస్ జిల్లా ఉపాధ్యక్షుడు బాల్ రెడ్డికి సన్మానం

ప్రజాపక్షం/బన్నపేట: వాస్విక్ ఫౌండేషన్ ఆధ్వర్యంలో నూతనంగా ఎన్నికైన కాంగ్రెస్ పార్టీ ఉపాధ్యక్షుడు నూకల బాల్ రెడ్డిని, ఎగ్జిక్యూటివ్ మెంబర్ లింగాల రాజేందర్ రెడ్డిని ఫౌండేషన్ వైస్ చైర్మన్ నూకల భాస్కర్ రెడ్డి ఘనంగా శాలువాతో సన్మానించి శుభాకాంక్షలు తెలిపారు. ఈ కార్యక్రమంలో లక్ష్మీపురం గ్రామ సర్పంచ్ నూకల కల్పన రాజిరెడ్డి, మాజీ సర్పంచ్ నూకల నవ్వు సరసింహారెడ్డి, నూకల జనార్ధన్ రెడ్డి, విసిరెడ్డి శేఖర్ రెడ్డి, భూపాల్ రెడ్డి, రొంపల్లి కనకరెడ్డి, శివరాత్రి శ్రీకాంత్, తదితరులు పాల్గొన్నారు.